

# LEHEN IL-PARROCCA

TA' SAN ĠILJAN

NGHARFU, INHOBBU, NIDHLU FIL-PARROĊĊA TAGHNA

Nru. 33

MARZU 1970

IL-KELMA TAL-KAPPILLAN

## IT-TAGHLIM RELIĠJUŻ

Hafna problemi li nraw madwarna, fil-familja, fuq ix-xoghol, fil-business, fir-rikreazzjoni, kollha għandhom l-għeruq tagħhom fin-nuqqas ta' tagħlim tar-religjon tagħna. Hafna huma nsara għax darba għammduhom u mdoorrijin, bħalma jagħmlu hafna affarijiet oħra, li jisimghu quddiesa nhar ta' Hadd. Imma r-religjon għalihom tiegħaf hemm. Ftit jgħaddilhom minn rashom li n-nisrani huwa nisrani dejjem u kullimkien, u inqas u inqas jaħsbu li r-religjon għalina l-insara għandha tifsira l-azzjonijiet kollha tagħna, u għandha risposta għall-problemi u d-diffikultajiet kollha tagħna.

Il-gwaj hu li hafna huma sajmin wisq fil-hwejjeġ tar-religjon. U ssib nies li huma kompetenti ferm fil-qasam tax-xoghol jew professjoni tagħhom — jigi-fieri għandhom moħħ tajjeb — u mbagħad għandhom nuqqas kbir ta' istruzzjoni u edukazzjoni religjuża.

Biex nippruvaw intaffu ftit din il-pjaga fil-parroċċa tagħna qed nagħmlu drive kbira biex dawk li jridu jkollhom iċ-ċans li jitgħallmu. Barra milli qegħdin norganizzaw aħjar id-duttrina tat-tfal — qed nistampawkom ukoll il-hinijiet u l-postijiet tad-duttrina tat-tfal biex tibgħatuhom — bdejna wkoll kors ta' tagħlim

religjuż għall-kbar. Dan isir kull nhar ta' Hamis fil-Knisja mis-7.00 p.m. sas-7.30 p.m. Imma inutli li aħna nagħmlu jekk intom ma tikkoperawx. Il-bankijiet billi jkunu dejjem il-Knisja, issa tgħallmu biżżejjed, u dan il-Kors m'aħniex qegħdin nagħmluh għalihom. Imhabbtin kemm aħna mhabbtin, *jekk irridu*, dejjem nis-tgħu nsibu hin għal din in-nofs siegħa fil-gimgha. Nixtieq li kulhadd jifhem din ir-responsabilità li għandu, u jipprofitta ruhu minn dan iċ-ċans li qegħdin noffrukkom. Nisperaw li dan l-appell jaq' fuq art tajba.

Il-Bambin iberikkom.

IL-KAPPILLAN.

— 0 —

## FUNZJONIJIET TAL-ĠIMGHA L-KBIRA

- 13 ta' Marzu: Festa tal-Wieċ ta' Kristu. 7.00 p.m. Quddiesa l-omelija.
- 20 ta' Marzu: Festa tad-Duluri. 6.00 p.m. Purċissjoni bl-istatwa tad-Duluri u wara Quddiesa.
- 22 ta' Marzu, Hadd il-Palm: 8.30 a.m. Tberik tal-Palm fuq iz-zuntier tal-Knisja l-Qadima. Purċissjoni għall-Knisja l-Għdida u fid-9.00 a.m. Quddiesa Kantata.
- 25 ta' Marzu: 7.00 p.m. wara l-quddiesa ssir il-priedka tal-Passjoni.
- 26 ta' Marzu: Hamis ix-Xirka: Fil-ghodu ma jkunx hemm quddies. Qrar mis-6.00 a.m. sat-8.30 a.m., mit-3.00 p.m. sal-4.00 p.m., mill-5.30 p.m. sas-6.30 p.m. 4.00 p.m. Quddiesa Letta. 6.30 p.m. Konċelebrazzjoni Solenni. Hasil tar-Riġlejn ta' l-Appostli. 10.00 p.m. Ora Santa quddiem is-Sepulkru.
- 27 ta' Marzu, il-Ġimgha l-Kbira: Fil-ghodu jstgħu jsiru privatament il-viżti tas-Sepulkru. 3.00 p.m. Azzjoni Liturgika. Qari, Kant tal-Passju, Adorazzjoni tas-Salib.
- 28 ta' Marzu, Sibt il-Għid: 8.00 p.m. Velja tal-Għid. Tberik tan-Nar il-Għid u tal-Blandun. Tberik ta' l-Ilma tal-Magħmudija. Konċelebrazzjoni Solenni.

## AHBARIJET U KUMMENTI . . . .

● Il-viżti fil-familji bdew matul ix-xahar li għadda mis-saċerdoti tagħna. Sejrin tajjeb u kulhadd qed jidher pjaċir bihom. Hija okkażjoni sabiha li l-parruċċani jiddiskutu mas-Saċerdot fl-ambjent tal-familja l-problemi tagħhom.

● Il-qniepen il-godda mlew vojtt kbir fil-parroċċa tagħna. In-noti melodjużi tagħhom ifakkruna fid-doveri reliġjużi tagħna, barra milli jagħtuna pjaċir meta nisimgħu l-melodiji li johorġu minnhom.

● Twaqqaf fil-parroċċa tagħna il-Kunsill Parrokkjali. Jiltaqa' darba fix-xahar u l-iskop tiegħu huwa li jgħin bl-ideat lill-kappillan u l-kleru fit-tmexxija tal-parroċċa. Min ikollu xi kummenti jew xi suġġerimenti x'jagħmel jista' jib-għathom lis-Segretarju, Mr. M. Scicluna 'St. Anthony', St. Michael Street, St. Julian's. Niehdu pjaċir li jkollna l-ideat ta' kulhadd.

————— 0 —————

### **Pellegrinagg bil-Mixi għall-Mellieħa**

Bhas-snin l-oħra f'Hadd il-Passjoni jkollna l-pellegrinagg ta' penitenza għas-Santwarju tal-Mellieħa. Nitilqu bil-mixi fl-4.00 a.m. mill-knisja l-qadima u meta naslu l-Mellieħa, għal xi d-9.00 a.m. ikollna quddiesa.

————— 0 —————

*Is-7 ta' April 1970* hija data importanti għall-parroċċa tagħna. Il-Knisja l-gdida tagħlaq sentejn miftuħa. Din is-sena wkoll, bħas-sena l-oħra se noffru birthday present lill-Knisja li dis-sena sa jkun ftit bankijiet oħra u l-kor li ser jiġi fil-ftuh ta' wara l-artal. Ser tirċievu appelli mill-membri tal-għaqdiet li ftit wara jiġu jiġbruhom. Inkunu generużi halli nkomplu nsebbħu l-Knisja tagħna.

————— 0 —————

*Fl-24 ta' Marzu* fis-6.30 p.m. se jkollna "il-quddiesa tal-karità". Kulhadd huwa mitlub li jgħib xi offerta (affarijiet ta' l-ikel jew anki flus) li jiġu offerti waqt l-offertorju tal-quddiesa, u mbagħad wara jiġu mqassmin lill-familji f'qar tal-parroċċa bħala hampers għall-Għid.

————— 0 —————

### **Funzjonijiet tal-Gimgha l-Kbira fil-Knisja tal-Bon Konsill, Paceville**

*Hamis ix-Xirka:* 6.00 p.m. Konċelebrazzjoni Solenni.

*Gimgha l-Kbira:* 3.00 p.m. Azzjoni Liturġika u Adorazzjoni tas-Salib.

*Sibt il-Għid:* 8.00 p.m. Tberik tan-Nar il-Gdid u tal-Blandun u Konċelebrazzjoni Solenni.

Mill-1 ta' Marzu qed ikollna kull nhar ta' Hadd u fil-festi kmandati il-quddiesa tal-11.00 a.m.